

दो दुकानों पर पकड़ी नकली पुट्टी, रिपोर्ट दर्ज



मेरठ ब्यूरो

Updated Thu, 18 Feb 2021 12:05 AM IST

दो दुकानों पर पकड़ी नकली पुट्टी, रिपोर्ट दर्ज

बिजनौर। पुलिस ने जेके सीमेंट के मैनेजर के साथ दो दुकानों पर छापा मारकर ब्रांडेड पैकिंग में नकली पुट्टी बिकती पकड़ी। इस मामले में एक दुकान स्वामी को दबोचकर दो के खिलाफ रिपोर्ट दर्ज कराई।

नेटवर्क लिमिटेड 630 कोहिनूर इक्लेव मैराली दिल्ली निवासी सुनील कुमार जेके सीमेंट कंपनी के मैनेजर है। मंगलवार को उन्होंने बिजनौर में पुलिस के साथ चक्कर रोड स्थित शिवालय ट्रेडर्स व गांव रशीदपुर गढी स्थित एक दुकान पर छापा मारा। शिवालय ट्रेडर्स पर जेके सीमेंट कंपनी मार्का मेक बैग में 26 नकली पुट्टी बैग बरामद की। बैग पर जेके सीमेंट लिखा था। दूसरी दुकान पर पांच बैग में नकली पुट्टी मिली। पुलिस शिवालय ट्रेडर्स के स्वामी कैलाश चौधरी को पकड़ कर थाने ले आई। उनका चालान कर दिया है। दूसरी दुकान का स्वामी नहीं मिला। पुलिस उसकी तलाश में जुटी हैं। मैनेजर सुनील कुमार की ओर से कापी राइट एक्ट की धारा में दो रिपोर्ट शहर कोतवाली में दर्ज कराई गई हैं। सुनील कुमार के मुताबिक दोनों दुकानों पर काफी दिनों से कंपनी के बैग में नकली पुट्टी मिलने की शिकायत मिल रही थी।

Source: <https://www.amarujala.com/uttar-pradesh/bijnor/fake-putty-caught-at-two-shops-report-filed-bijnor-news-mrt525875213>